
Shri Svapnavilasamritashtakam

శ్రీస్వప్నవిలాసామృతాష్టకమ్

Document Information



Text title : svapnavilAsAmRRitAShTakam

File name : svapnavilAsAmRRitAShTakam.itx

Category : devii, rAdhA, aShTaka, vishvanAthachakravartin, stavAmRRitalaharI, devI

Location : doc_devii

Author : Vishwanatha Chakravarti

Transliterated by : Jan Brzezinski (Jagadananda Das) jankbrz at yahoo.com and Neal Delmonico (Nitai Das) ndelmonico at sbcglobal.net

Proofread by : Jan Brzezinski, Neal Delmonico

Acknowledge-Permission: <http://granthamandira.net> Gaudiya Grantha Mandira

Latest update : March 16, 2019

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



శ్రీస్వప్నవిలాసామృతాష్టకమ్



ప్రియే ! స్వప్నే దృష్టా సరిదినసుతేవాత్ర పులినం
యథా వృన్దారణ్యే నటనపటవస్త్ర బహవః ।
మృదఙ్గాద్యం వాద్యం వివిధమిహ కశ్చిద్ద్విజమణిః
స విద్యుద్గోరాఙ్ఘ్రిః క్షిపతి జగతీం ప్రేమజలధౌ ॥ ౧॥

కదాచిత్కృష్టేతి ప్రలపతి రుదన్ కరిచిదసౌ
క్వ రాధే హా హేతి శ్వసితీ పతతి ప్రోఙ్ఘతి ధృతిమ్ ।
నటత్సుల్లాసేన క్వచిదపి గణైః స్వైః ప్రణయిభి-
స్సృణాదిబ్రహ్మాన్తం జగదతితరాం రోదయతి సః ॥ ౨॥

తతో బుద్ధిర్భ్రాన్తా మమ సమజని ప్రేక్ష్య కిమహో
భవేత్సౌమ్యం కాన్తః కిమయమహమేవాస్మి న పరః ।
అహం చేత్క్వ ప్రేయాన్మమ స కిల చేత్కావహమితి మే
భ్రమో భూయో భూయానభవదథ నిద్రాం గతవతీ ॥ ౩॥

ప్రియే ! దృష్ట్యా తాస్తాః కుతుకిని మయా దర్శితచరీ
రమేశాద్యా మూర్తీర్న ఖలు భవతీ విస్మయమగాత్ ।
కథం విప్రో విస్మాపయితుమశకత్వాం తవ కథం
తథా భ్రాన్తిం ధత్తే స హి భవతి కో హన్త కిమిదమ్ ॥ ౪॥

ఇతి ప్రోచ్య ప్రేష్ఠాం క్షణమథ పరామృష్య రమణో
హసన్నాకూతఙ్ఘ్రిం వ్యనుదదథ తం కౌస్తుభమణిమ్ ।
తథా దీప్తం తేనే సపది స యథా దృష్టమివ త-
ద్విలాసానాం లక్ష్మం స్థిరచరగణైః సర్వమభవత్ ॥ ౫॥


విభావ్యాథ ప్రోచే ప్రియతమ మయా జ్ఞాతమఖిలం
తవకూతం యత్త్వం స్మితమతనుధాస్తత్త్వమసి సః ।
స్ఫుటం యన్ నావదీర్యదభిమతిరత్రాప్యహమితి
స్ఫురన్తి మే తస్మాదహమపి స ఏవేత్యనుమిమే ॥ ౬॥

యదప్యస్మాకీనం రతిపదమిదం కౌస్తుభమణిం
ప్రదీప్యాత్ప్రైవాదీదృశదఖిలజీవానపి భవాన్ ।
స్వశక్త్యావిరూఢాయ స్వమఖిలవిలాసం ప్రతిజనం
నిగద్య ప్రేమాభౌ పునరపి తదాధాస్యసి జగత్ ॥ ౭॥


యదుక్తం గర్గేణ వ్రజపతిసమక్షం శ్రుతివిదా
భవేత్ప్రీతో వర్ణః క్వచిదపి తవైతన్ న హి మృషా ।
అతః స్వప్నః సత్యో మమ చ న తదా బ్రాన్తిరభవత్
త్వమేవాసా సాక్షాదిహ యదనుభూతోఽసి తదృతమ్ ॥ ౮॥

పిబేద్యస్య స్వప్నామృతమిదమహో చిత్తమధుపః
స సన్దేహస్వప్నాత్స్వరితమిహ జాగర్తి సుమతిః ।
అవాప్తశ్చైతన్యం ప్రణయజలధౌ ఖేలతి యతో
భృశం ధత్తే తస్మిన్నతులకరుణాం కుఞ్జాన్వపతిః ॥ ౯॥

ఇతి శ్రీవిశ్వనాథచక్రవర్తిరక్కురవిరచితస్తవామృతలహర్యాం
శ్రీస్వప్నవిలాసామృతాష్టకం సమూర్ణమ్ ।

——
Shri Svapnavilasamritashtakam

pdf was typeset on September 17, 2023

——
Please send corrections to sanskrit@cheerful.com

